


खण्ड || में हम जीविका और अर्थव्यवस्थाओं के बारे में अध्ययन करेंगे। यहाँ हम इस बात पर विचार करेंगे 
कि आधुनिक विश्व में वनवासियों और चरवाहा समुदायों की ज़िंदगी में किस तरह के बदलाव आए और 
इन बदलावों को तय करने में उन्होंने किस तरह का योगदान दिया। 


आधुनिक विश्व का उदय केसे हुआ है, इस बात पर विचार करते हुए हम अकसर कारखानों ओर शहरों 
पर और बाज़ार को आपूर्ति करने वाले औद्योगिक और कृषि क्षेत्रों पर ही ध्यान देते हैं। हम यह भूल जाते 
हैं कि इन क्षेत्रों के बाहर दूसरी अर्थव्यवस्थाएँ भी हैं, दूसरे लोग भी हैं जो राष्ट्र के लिए महत्त्व रखते हें। 
आधुनिक दृष्टि से देखने पर ऐसा लगता है कि चरबाहों और वनवासियों, घुमंतू किसानों और खाने की चीजें 
बीन कर गुज़र करने वालों की ज़िंदगी अतीत में ही कहीं अटक कर रह गई है। समकालीन विश्व के उदय 
का अध्ययन करते हुए उनके प्रति हमारा रवैया कुछ ऐसा रहता है मानो उनकी ज़िंदगी का कोई महत्त्व ही 
न हो। खण्ड | के अध्यायों में इस बात को रेखांकित किया गया है कि हमें उनकी ज़िंदगी के बारे में जानना 
चाहिए; हमें देखना चाहिए कि वे अपनी दुनिया को कैसे व्यवस्थित करते हैं और कैसे अपनी रोजी-रोटी 
चलाते हैं। ये लोग भी पूरी तरह उसी दुनिया का हिस्सा हैं जिसमें हम आज रह रहे हैं। वे गुजरे हुए जमाने 
के बचे-खुचे लोग नहीं हैं। 

अध्याय 4 में आप जंगलों की सैर करेंगे। यहाँ आप देखेंगे कि जंगलों में रहने वाले विविध समुदाय जंगलों का 
किस-किस तरह इस्तेमाल करते रहे हैं। यहाँ आपको पता चलेगा कि उन्नीसवीं सदी में उद्योग और शहरों, 
जहाजरानी और रेलवे के उदय व विस्तार से लकड़ी और अन्य वन उत्पादों के लिए जंगलों पर दबाव कितना 
बढ़ गया था। इन नई जरूरतों और माँगों के चलते जंगलों के प्रयोग से संबंधित कायदे-कानून बदले गए और 
जंगलों के रखरखाव की एक नई पद्धति सामने आई। यहाँ इस बात पर भी प्रकाश डाला गया है कि जंगलों 
पर औपनिवेशिक नियंत्रण कैसे कायम हुआ, कैसे वन क्षेत्रों को मापा गया, पेड़ों का वर्गीकरण किया गया और 
बागान विकसित किए गए। इन सारे परिवर्तनों से वन संसाधनों का इस्तेमाल करने वाले स्थानीय समुदायों को 
जिंदगी पर भी असर पड़ा। उन्हें नई व्यवस्था में काम करने और अपने जीवन को नए सिरे से संगठित करने 
के लिए विवश किया गया। लेकिन बहुधा उन्होंने इन नियमों और कानूनों के खिलाफ बगावत भी की और 
सरकारों को अपनी नीतियाँ बदलने के लिए बाध्य किया। इस अध्याय में आपको इस बात का अंदाजा मिलेगा 
कि भारत और इंडोनेशिया में इन परिवर्तनों का इतिहास क्या रहा है। 


अध्याय 5 में भारत और अफ्रीका के पहाड़ों और रेगिस्तानों, मेदानों और पठारों में चरवाहों के पदचिह्नों को 
ढूँढने की कोशिश की गई है। इन दोनों क्षेत्रों में चरवाहा समुदाय आबादी का एक महत्त्वपूर्ण हिस्सा है। फिर 
भी हम विरले ही कभी उनके जीवन का अध्ययन करते हैं। उनका इतिहास पाठ्यपुस्तकों के पन्नों में 





शामिल नहीं हो पाता। अध्याय 5 में आपको पता चलेगा कि जंगलों पर स्थापित होते जा रहे नियंत्रण, कृषि 
विस्तार और चरागाहों के सिमटते जाने से उनके जीवन पर किस तरह के असर पडे। इस हिस्से में आपको 
उनके आवागमन, अपने समुदाय के साथ उनके संबंधों ओर बदलते परिवेश के अनुरूप वह खुद को केसे 
ढालते हैं, इसके बारे में जानने का मौका मिलेगा। 


जब तक हम विभिन्‍न समुदायों और समाजों के जीवन में आ रहे परिवर्तनों को देखना-बूझना शुरू नहीं करेंगे 
तब तक इस बात को अच्छी तरह नहीं समझ पाएँगे कि आज की दुनिया कैसे बनी है। साथ ही 
आधुनिकीकरण की समस्याओं को भी हम तब तक पूरी तरह नहीं समझ पाएँगे जब तक कि हम उससे 
पर्यावरण पर पड़ रहे प्रभावों पर विचार नहीं करेंगे। 

अपने स्कूल और घर में चारों ओर नज़र दौड़ाकर उन सभी वस्तुओं को 
पहचानें जो जंगल की है-इस किताब का कागज, मेज-कुर्सियाँ, 
दरवाजे-खिड़कियाँ, वे रंग जिनसे आपके कपड़े रंगे जाते हैं, मसाले, आपकी 
टॉफी के सेलोफ़ेन रैपर, बीड़ियों के तेंदू पत्ते, गोंद, शहद, कॉफ़ी, चाय और 
रबड़। साथ ही चॉकलेट में इस्तेमाल होने वाला तेल जो साल के बीजों से 
निकलता है, खाल से चमड़ा बनाने में इस्तेमाल होने वाला चर्मशोधक 
(टैनिन) या दवाओं के रूप में इस्तेमाल होने वाली जड़ी-बूटियाँ-इन सबको 
भी हमें नहीं भूलना चाहिए। और हाँ, बाँस, जलावन की लकड़ी, घास, 
कच्चा कोयला, पैकिंग में उपयोग होने वाली वस्तुएँ, फल-फूल, पशु-पक्षी 
एवं ढेरों दूसरी चीजें भी तो जंगलों से ही आती हैं। ऐमेजॉन या पश्चिमी घाट 
के जंगलों के एक ही टुकड़े में पौधों की 500 अलग-अलग प्रजातियाँ मिल 
जाती हैं। 

यह विविधता तेजी से लुप्त होती जा रही है। औद्योगीकरण के दौर में 
सन्‌ ।700 से 995 के बीच ।39 लाख वर्ग किलोमीटर जंगल यानी दुनिया 
के कुल क्षेत्रफल का १.3 प्रतिशत भाग औद्योगिक इस्तेमाल, खेती-बाड़ी, 
चरागाहों व इंधन की लकड़ी के लिए साफ़ कर दिया गया। 


चित्र 7 - यह छत्तीसगढ़ का एक साल वन है. 
घना होने के कारण जंगल की सतह तक सूरज की रोशनी यहाँ कम ही पहुँच पाती है। इस 
चित्र में आप पेड़-पौधों के विभिन्न आकार और प्रजातियाँ देख सकते है। 

वनों के लुप्त होने को सामान्यतः वन-विनाश कहते हैं। वन-विनाश कोई 
नयी समस्या नहीं है। वैसे तो यह प्रक्रिया कई सदियों से चली आ रही थी 
लेकिन औपनिवेशिक शासन के दौरान इसने कहीं अधिक व्यवस्थित और 
व्यापक रूप ग्रहण कर लिया। आइए, भारत में वन-विनाश के कुछ कारणों 
पर गौर करें। 


. ज़मीन की बेहतरी 


सन्‌ ।600 में हिंदुस्तान के कुल भू-भाग के लगभग छठे हिस्से पर खेती 
होती थी। आज यह आँकड़ा बढ़ कर आधे तक पहुँच गया है। इन सदियों 
के दौरान जैसे-जेसे आबादी बढ़ती गयी और खाद्य पदार्थो की माँग में भी 
वृद्धि हुई, वैसे-वैसे किसान भी जंगलों को साफ़ करके खेती की सीमाओं 
को विस्तार देते गए। औपनिवेशिक काल में खेती में तेजी से फैलाव आया। 

चित्र 2 - द्वेन द वेलीज़ वर फुल (जब घाटियाँ भरी पड़ी थीं )। जॉन डॉसन की पेंटिंग. 

लाकोता जैसे देशज अमेरिकी आदिवासी समूह, जो इन विशाल उत्तर-अमेरिकी मैदानों में रहते थे, का अर्थतंत्र अत्यंत वैविध्यपूर्ण था। वे मक्का उगाते, बीसन का शिकार करते और जंगली 
पौधों की खोज में रहते थे। अग्रेज़ आबादकारों ने बीसनों के लिए विशाल भू-भाग को खुला छोड़ना बेकार समझा। 7860 के बाद बीसनों की बहुत बड़ी सख्या में हत्या की गई। 

इसकी कई वजहें थीं। पहली, अंग्रेजों ने व्यावसायिक फ़सलों जैसे पटसन, 
गन्ना, गेहूँ व कपास के उत्पादन को जम कर प्रोत्साहित किया। उन्नीसवीं 
सदी के यूरोप में बढ़ती शहरी आबादी का पेट भरने के लिए खाद्यान्न और 
औद्योगिक उत्पादन के लिए कच्चे माल की ज़रूरत थी। लिहाज़ा इन फ़सलों 





किसी स्थान पर खेती न होने का मतलब उस जगह का गेर-आबाद होना नहीं है। जब 
गोरे आबादकार ऑस्ट्रेलिया पहुँचे तो उन्होंने दावा किया कि यह महाद्वीप खाली था। 
वास्तव में, ये आदिवासी पथ-प्रदर्शकों के नेतृत्व मे, पुरातन रास्तों से इस भू-भाग में 
प्रविष्ट हुए थे। आस्ट्रेलिया के विभिन्न आदिवासी समुदायों के अपने स्पष्ट विभाजित 
इलाके थे। आस्ट्रेलिया के नगार्रिन्दजेरियोँ (\छळाादुटr) की अपनी जमीन की 
आकृति इनके पहले पूर्वज, नगुरूनदेरी (\0७7८१५९7) के प्रतीकात्मक शरीर जैसी 
थी। यह जमीन पाँच अलग-अलग प्राकृतिक प्रदेशों : खारे पानी, झीलों, झाड़ियों, 
रेगिस्तानी मैदानो, नदीतटीय मैदानो को अपने में समेटे हुए थी, जो अलग-अलग 
सामाजिक-आर्थिक जरूरतों को पूरा किया करते थे। 


को माँग में इजाफ़ा हुआ। दूसरी वजह यह थी कि उन्नीसवीं सदी को 
शुरुआत में औपनिवेशिक सरकार ने जंगलों को अनुत्पादक समझा। उनके 
हिसाब से इस व्यर्थ के बियाबान पर खेती करके उससे राजस्व और कृषि 
उत्पादों को पैदा किया जा सकता था और इस तरह राज्य की आय में 
बढ़ोतरी को जा सकती थी। यही वजह थी कि ।880 से ।920 के बीच 
खेती योग्य जमीन के क्षेत्रफल में 67 लाख हेक्टेयर की बढ़त हुई। 

खेती के विस्तार को हम विकास का सूचक मानते हैं। लेकिन हमें यह 
नहीं भूलना चाहिए कि जमीन को जोतने के पहले जंगलों को कटाई करनी 
पड़ती है। 

चित्र 3 - सिहभूम के जंगलों में साल के तनों से स्लीपरो' का निर्माण, छोटा नागपुर, मर्ह 7897. 


स्त्रोत क 


परती जमीन पर कब्जा करके उसे खेती के योग्य बनाया 
जाए, यह विचार सारी दुनिया के उपनिवेशकों के बीच 
शुरू से ही लोकप्रिय रहा है। यही वह विचार था जिसने 
विजय को न्यायोचित ठहराया। 
अमेरिकी लेखक रिचर्ड हार्डिंग 896 में मध्य-अमेरिंका 
के हॉन्डूरास के बारे में लिखते हैं; 
'आज इससे बढ़कर रोचक सवाल कुछ और नहीं हो 
सकता कि दुनिया की गैर-विकसित पड़ी जमीन का 
क्या किया जाए; क्या इसे उस महान शक्ति के हाथों 
में जाना चाहिए जो इसके परिवर्तन की इच्छा रखती है 
या कि इसे इसके वास्तविक स्वामी के हाथों में ही रहने 
देना चाहिए, जो इसके मूल्य को नहीं समझ सकता। ये 
मध्य-अमेरिको एक सुसज्जित घर में अर्ध-बर्बरों के 
गिरोह जैसे हैं जो न तो इस घर का उपयोग ही कर 
सकते हैं और न ही इसमें आराम।' 

तीन साल बाद अमेरिको-आधिपत्य में यूनाइटेड 
फूट कंपनी का गठन हुआ जिसने व्यापक पैमाने पर 
मध्य-अमेरिका में केले उगाना प्रारंभ किया। इस कपनी 
ने इन मुल्कों को सरकारों पर इस हद तक अपना 
वर्चस्व स्थापित कर लिया था कि इन्हें “बनाना रिपब्लिक ' 
के नाम से जाना गया। 


डेविड स्पर, 'द रेटरिक ऑफ एम्पायर” (।993) में 
उद्धृत। 


नए शब्द 


लकड़ी के तख्ते जो पटरियों को उनकी जगह 
पर रोके रखते हैं। 


स्लीपरः रेल की पटरी के आर-पार लगे 






रेल की पटरी हेतु स्लीपर बनाने के लिए वन-विभाग पेड़ों को कारने और इनसे पटरे बनाने के लिए तो आदिवासियों को नियुक्त किया करता था लेकिन उनको अपने घर बनाने के लिए 


इन पेड़ों को काटने की अनुमति न थी। 

उन्नीसवीं सदी की शुरुआत तक इंग्लैंड में बलूत (ओक) के जंगल लुप्त 
होने लगे थे। इसकी वजह से शाही नौसेना के लिए लकड़ी की आपूर्ति में 
मुश्किल आ खड़ी हुई। मज़बूत और टिकाऊ लकड़ी की नियमित आपूर्ति 
के बिना अंग्रेजी जहाज भला कैसे बन सकते थे? और जहाजों के बिना शाही 
सत्ता कैसे बचाई और बनाए रखी जा सकती थी? ।820 के दशक में खोजी 
दस्ते हिंदुस्तान की वन-संपदा का अन्वेषण करने के लिए भेजे गए। एक 
दशक के भीतर बड़े पैमाने पर पेड़ काटे जाने लगे और भारी मात्रा में 
लकड़ी का हिंदुस्तान से निर्यात होने लगा। 


850 के दशक में रेल लाइनों के प्रसार ने लकड़ी के लिए एक नई 
तरह की माँग पैदा कर दी। शाही सेना के आवागमन और औपनिवेशिक 
व्यापार के लिए रेल लाइनें अनिवार्य थीं। इंजनों को चलाने के लिए ईंधन 
के तौर पर और रेल की पटरियों को जोड़े रखने के लिए 'स्लीपरों' के रूप 
में लकड़ी को भारी जरूरत थी। एक मील लंबी रेल की पटरी के लिए 
760-2000 स्लीपरों को आवश्यकता पड़ती थी। 


भारत में रेल-लाइनों का जाल ।860 के दशक से तेजी से फैला। ।890 
तक लगभग 25,500 कि.मी. लंबी लाइनें बिछायी जा चुकी थीं। 946 में 
इन लाइनों की लंबाई 7,65,000 कि.मी. तक बढ़ चुकी थी। रेल लाइनों के 
प्रसार के साथ-साथ बड़ी तादाद में पेड़ भी काटे गए। अकेले मद्रास 
प्रेसीडेंसी में ।850 के दशक में प्रतिवर्ष 35,000 पेड़ स्लीपरों के लिए काटे 
गए। सरकार ने आवश्यक मात्रा की आपूर्ति के लिए निजी ठेके दिए। इन 
ठेकेदारों ने बिना सोचे-समझे पेड़ काटना शुरू कर दिया। रेल लाइनों के 
इर्द-गिर्द जंगल तेजी से गायब होने लगे। 

चित्र 5 - रगून के एक लकड़ी गोदाम में लकड़ी के शहतीर सहेजता हुआ हाथी, 
औपनिवेशिक दौर में अकसर हाथियों का इस्तेमाल जंगलों और लकड़ी के गोदामों में भारी-भरकम लकड़ी को उठाने के लिए 


किया जाता था। 

स्रोत ख 





'मुल्तान और सुक्कूर के बीच इंडस वैली रेलवे नाम से लगभग 300 मील लंबी 


एक नई लाइन बनायी जानी थी। 2000 स्लीपर प्रति मील की दर से, इसके लिए एक मील लंबी रेल को पटरी के लिए ।,/760 से 2,000 
।0 फ़ुट +।0 इंच » 5 इंच (या 3.5 घन फुट प्रति इकाई) के 600,000 स्लीपर की तक स्लीपर की जरूरत थी। यदि 3 मीटर लंबी बड़ी 
जरूरत होगी या कि 2,00,000 क्यूबिक फ़ीट से ऊपर लकड़ी की। इन इंजनों को लाइन को यठगी दिने के लिए 0 शौयत कद के 


ईंधन के लिए लकड़ी चाहिए। दोनों तरफ़ प्रतिदिन एक ट्रेन व एक मन प्रति ट्रेन-मील 
के हिसाब से सालाना 2, 9, 000 मन की जरूरत होगी। इसके अलावा ईंटों के लिए 
भी भारी मात्रा में ईंधन की ज़रूरत होगी। स्लीपर मुख्य रूप से सिंध के जंगलों से 
आया करेंगे। यह ईंधन, सिंध और पंजाब के झाऊ (घ्वगधा»त और 
झांड (००००) के जंगलों से लाया जाना था। दूसरी नयी लाइन नॉर्दर्न स्टेट रेलवे, 
लाहौर से मुल्तान तक थी। आँकड़ों के हिसाब से इसके निर्माण के लिए 22,00,000 
स्लीपर की ज़रूरत होगी।' 


पेड़ से 3-5 स्लीपर बन सकते हैं तो हिसाब लगा कर 
देखें कि एक मील लंबी पटरी बिछाने के लिए कितने 
पेड़ काटने होंगे? 


ई.पी.स्टेबिंग, द फॉरैस्ट्स ऑफ इंडिया, भाग | (923)। 


चित्र 7 - लट्ठे ले जाता हुआ दक, 

लट्ठे काटने के लिए किसी क्षेत्र का चुनाव करने के बाद वन विभाग 
सबसे पहले चौड़ी सड़कों का निर्माण करता है जिससे ट्रकों का प्रवेश 
संभव हो सके। जगल के उन रास्तों से इसकी तुलना करें जिनसे होकर 
लोग ईधन की लकड़ी या दूसरे लघु वन-उत्पाद इकट्ठा करने के लिए 
जाया करते थे। ऐसे अनेक ट्रक लकड़ी से भरे हुए जगलो से बड़े 
शहरों को जाते थे। 

],3 बागान कमा; 


यूरोप में चाय, कॉफ़ी और रबड़ की बढ़ती माँग को पूरा करने के लिए इन 
वस्तुओं के बागान बने और इनके लिए भी प्राकृतिक वनों का एक भारी 
हिस्सा साफ़ किया गया। औपनिवेशिक सरकार ने जंगलों को अपने कन्ने में 
लेकर उनके विशाल हिस्सों को बहुत सस्ती दरों पर यूरोपीय बागान मालिकों 
को सौंप दिया। इन इलाकों को बाड़ाबंदी करके जंगलों को साफ़ कर दिया 
गया और चाय-कॉफ़ी की खेती की जाने लगी। 


Cv) 58 er" Sf + ° ni 08% wr. 
THE LONDON & GLASGOW TEA IMPORTERS ASSOCIATION. 
SUPERB TEAS 2/- 2/6 & 3/-.PER POUND. 


चित्र 8 - प्लेज़र ब्रांड चाय 


By SPEIER PERNISSION Or 
AUGUSTUS MARNIS £20. 

पिछले खंड में हमने देखा कि जहाज और रेल की पटरियाँ बिछाने के लिए 
अंग्रेज़ों को जंगलों की जरूरत थी। आंग्रेजों को इस बात की चिंता थी कि 
स्थानीय लोगों द्वारा जंगलों का उपयोग व व्यापारियों द्वारा पेड़ों की अंधाधुंध 
कटाई से जंगल नष्ट हो जाएँगे। इसलिए उन्होंने डायट्रिच ब्रेंडिस नामक 
जर्मन विशेषज्ञ को इस विषय पर मशविरे के लिए बुलाया और उसे देश का 
पहला वन महानिदेशक नियुक्त किया गया। 


ब्रैंडस ने महसूस किया कि लोगों को सरक्षण विज्ञान में प्रशिक्षित करना 
और जंगलों के प्रबंधन के लिए एक व्यवस्थित तंत्र विकसित करना होगा। 
इसके लिए कानूनी मंजूरी की ज़रूरत पडेगी। वन संपदा के उपयोग संबंधी 
नियम तय करने पडेंगे। पेड़ों की कटाई और पशुओं को चराने जैसी 
गतिविधियों पर पाबंदी लगा कर ही जंगलों को लकडी उत्पादन के लिए 
आरक्षित किया जा सकेगा। इस तंत्र की अवमानना करके पेड काटने वाले 

`यदि ।862 में भारत सरकार की बागडोर आपके हाथ 


_ में होती और आप पर इतने व्यापक पैमाने पर रेलों के 
लिए स्लीपर और ईधन आपूर्ति की जिम्मेवारी होती तो 


आप इसके लिए कौन-कौन से कदम उठाते? 


चित्र 9 - इटली स्थित टस्कनी में पोपलर के जंगल का एक 
व्यवस्थित गलियारा, 
पोपलर के जगल मुख्यतः लकड़ी के लिए महत्त्व रखते हैं। पत्तों, फलों 


या दूसरे उत्पादों के लिए ये उपयोगी नहीं हैं। एक समान लंबाई वाले 
और सीध में लगे इन पेड़ों को देखें। यही वह मॉडल है जिसे 
'वैज्ञानिक ' वानिकी ने प्रोत्साहित किया। 

इंडियन फारेस्ट रिकॉर्डस्‌, भाग हुए से । 

किसी भी व्यक्ति को सजा का भागी बनना होगा। इस तरह ब्रेंडिस ने 864 
में भारतीय वन सेवा को स्थापना को और 865 के भारतीय वन अधिनियम 
को सूत्रबद्ध करने में सहयोग दिया। इम्पीरियल फ़ॉरेस्ट रिसर्च इंस्टीट्यूट की 
स्थापना ।906 में देहरादून में हुई। यहाँ जिस पद्धति की शिक्षा दी जाती थी 
उसे “वैज्ञानिक वानिकी' (साइंटिफ़िक फ़ॉरेस्ट्री) कहा गया। लेकिन आज 
पारिस्थितिकी विशेषज्ञों सहित ज्यादातर लोग मानते हैं कि यह पद्धति कतई 
वैज्ञानिक नहीं है। 


वैज्ञानिक वानिकी के नाम पर विविध प्रजाति वाले प्राकृतिक वनों को 
काट डाला गया। इनको जगह सीधी पंक्ति में एक ही किस्म के पेड़ लगा 
दिए गए। इसे बागान कहा जाता है। वन विभाग के अधिकारियों ने जंगलों 
का सर्वेक्षण किया, विभिन्न किस्म के पेड़ों वाले क्षेत्र की नाप-जोख की 
और वन-प्रबंधन के लिए योजनाएँ बनायीं। उन्होंने यह भी तय किया कि 
बागान का कितना क्षेत्र प्रतिवर्ष काटा जाएगा। कटाई के बाद खाली जमीन 
पर पुनः पेड़ लगाए जाने थे ताकि कुछ ही वर्षो में यह क्षेत्र पुनः कटाई के 
लिए तैयार हो जाए। 

865 में वन अधिनियम के लागू होने के बाद इसमें दो बार संशोधन 
किए गए - पहले ।878 में और फिर ।927 में। ।878 वाले अधिनियम में 
जंगलों को तीन श्रेणियों में बाँटा गया : आरक्षित, सुरक्षित व ग्रामीण। सबसे 
अच्छे जंगलों को आरक्षित वन' कहा गया। गाँव वाले इन जंगलों से अपने 
उपयोग के लिए कुछ भी नहीं ले सकते थे। वे घर बनाने या ईधन के लिए 
केवल सुरक्षित या ग्रामीण वनों से ही लकड़ी ले सकते थे। 


2. लोगों का जीवन कैसे प्रभावित हुआ? 


एक अच्छा जंगल कैसा होना चाहिए इसके बारे में वनपालों और ग्रामीणों के 
विचार बहुत अलग थे। जहाँ एक तरफ ग्रामीण अपनी अलग-अलग जरूरतों, 

चित्र 77 - दि डरम्पीरियल .फारैस्ट स्कूल देहरादून, भारत. 





ब्रिटिश साम्राज्य में खुला पहला वानिकी स्कूल। 


स्रोतः इंडियन फ़ोरेस्टर, खण्ड XXX]. 


नया शब्द 


वैज्ञानिक वानिको : वन विभाग द्वारा पेड़ों की 


कटाई जिसमें पुराने पेड़ काट कर उनको 
जगह नए पेड़ लगाए जाते हैं। 








चित्र 72 - जंगलों से महुआ ( Madhuca Indica ) बीनना, 


गाँव वाले उजाला होने के पहले ही उठकर जमीन पर गिरे हुए महुआ के फूलों को बीनने के लिए जंगल चले जाते। महुआ के पेड़ बेशकीमती हैं। महुआ के फूल खाए भी जा सकते 


हैं ओर इनका इस्तेमाल शराब बनाने के लिए भी किया जा सकता है। इसके बीजों से तेल भी बनाया जाता है। 


जैसे ईधन, चारे व पत्तों की पूर्ति के लिए वन में विभिन्न प्रजातियों का मेल 
चाहते थे, वहीं वन-विभाग को ऐसे पेड़ों की जरूरत थी जो जहाजों और 
रेलवे के लिए इमारती लकड़ी मुहैया करा सकें, ऐसी लकड़ियाँ जो सख्त, 
लंबी और सीधी हों। इसलिए सागौन और साल जेसी प्रजातियों को प्रोत्साहित 
किया गया और दूसरी किस्में काट डाली गई। 

वन्य इलाकों में लोग कद-मूल-फल, पत्ते आदि वन-उत्पादों का विभिन्न 
जरूरतों के लिए उपयोग करते हैं। फल और कद अत्यंत पोषक खाद्य हैं, 
विशेषकर मॉनसून के दौरान जब फसल कट कर घर न आयी हो। दवाओं के 
लिए जड़ी-बूटियों का इस्तेमाल होता है, लकड़ी का प्रयोग हल जैसे खेती के 
औजार बनाने में किया जाता है, बाँस से बेहतरीन बाडें बनायी जा सकती हैं 
और इसका उपयोग छतरी तथा टोकरी बनाने के लिए भी किया जा सकता है। 
सूखे हुए कुम्हड़े के खोल का प्रयोग पानी की बोतल के रूप में किया जा 
सकता है। जंगलों में लगभग सब कुछ उपलब्ध है - पत्तों को जोड-जोड कर 
'खाओ-फेंको' किस्म के पत्तल और दोने बनाए जा सकते हैं, सियादी 
(Bauhiria 04]! )की लताओं से रस्सी बनायी जा सकती है, सेमूर (सूती 
रेशम) की काँटेदार छाल पर सब्ज़ियाँ छीली जा सकती हैं, महुए के पेड़ से 
खाना पकाने और रोशनी के लिए तेल निकाला जा सकता है। 


2020-2 


- सूखते हुए तेंदू -पत्ते. 
जंगलों में रहने वाले बहुत सारे लोगों के लिए तेंदू के पत्तों की बिक्री 
आय का एक प्रमुख साधन है। प्रत्येक बंडल में लगभग 50 पत्ते होते हैं। 
एक व्यक्ति कठिन परिश्रम करके एक दिन में ज्यादा से ज्यादा 700 
बंडल इकट्ठा कर सकता है। बच्चे, महिलाएँ और वृद्ध ही मुख्यत: 
पत्ते इकट्ठे करते है 

वन अधिनियम के चलते देश भर में गाँव वालों की मुश्किलें बढ़ गई। 
इस कानून के बाद घर के लिए लकड़ी काटना, पशुओं को चराना, 
कंद-मूल-फल इकट्ठा करना आदि रोजमर्रा की गतिविधियाँ गैरकानूनी बन 
गईं। अब उनके पास जंगलों से लकड़ी चुराने के अलावा कोई चारा नहीं 
बचा और पकड़े जाने की स्थिति में वे वन-रक्षकों की दया पर होते जो उनसे 
घूस एंठते थे। जलावनी लकड़ी एकत्र करने वाली औरतें विशेष तौर से 
परेशान रहने लगीं। मुफ़्त खाने-पीने की मांग करके लोगों को तंग करना 
पुलिस और जंगल के चौकीदारों के लिए सामान्य बात थी। 


2.2 वनों के नियमन से खेती कैसे प्रभावित हुई? हरकत 


यूरोपीय उपनिवेशवाद का सबसे गहरा प्रभाव झूम या घुमंतू खेती को प्रथा पर 
दिखायी पड़ता है। एशिया, अफ्रीका व दक्षिण अमेरिका के अनेक भागों में यह 
खेती का एक परंपरागत तरीका है। इसके कई स्थानीय नाम हैं जैसे - 
दक्षिण-पूर्व एशिया में लादिंग, मध्य अमेरिका में मिलपा, अफ्रीका में चितमेन 
या तावी व श्रीलंका में च॑ना। हिंदुस्तान में घुमंतू खेती के लिए धया, पदा, बेवर, 
नेवड़, झूम, पोडू, खंदाद और कुमरी ऐसे ही कुछ स्थानीय नाम हैं। 

घुमंतू कृषि के लिए जंगल के कुछ भागों को बारी-बारी से काटा और 
जलाया जाता है। मॉनसून की पहली बारिश के बाद इस राख में बीज बो दिए 
जाते हैं और अक्तूबर-नवंबर में फ़सल काटी जाती है। इन खेतों पर दो-एक 
साल खेती करने के बाद इन्हें ।2 से ।8 साल तक के लिए परती छोड़ दिया 
जाता है जिससे वहाँ फिर से जंगल पनप जाए। इन भूखंडों में मिश्रित फ़सलें 
उगायी जाती हैं जेसे मध्य भारत और अफ्रीका में ज्वार-बाजरा, ब्राजील में 
कसावा और लैटिन अमेरिका के अन्य भागों में मक्का व फलियाँ। 


यूरोपीय वन रक्षकों की नज़र में यह तरीका जंगलों के लिए नुकसानदेह 
था। उन्होंने महसूस किया कि जहाँ कुछेक सालों के अंतर पर खेती की जा 
रही हो ऐसी जमीन पर रेलवे के लिए इमारती लकड़ी वाले पेड नहीं उगाए 

चित्र 74 - खलिहानों से अनाज लाते हुए, 
खलिहानों से पुरुष टोकरियों में अनाज ला रहे हैं। पुरुष अपने कंधों 
के आर-पार एक छड़ी में बंधी टोकरियों को लाते हैं जबकि औरतें 


+ 


इन टोकरियों को आपने सिर पर रख कर लाती हैं। 


वन-प्रदेशों में रहने वाले बच्चे पेड-पौधों की सैकड़ों 
प्रजातियों के नाम बता सकते हैं। आप पेड-पौधों की 
कितनी प्रजातियों के नाम जानते हैं? 





चित्र 75 - टोग्या खेती एक ऐसी व्यवस्था थी जहाँ किसानों को कुछ 
समय के लिए बागानों में ही खेती करने की आजादी थी। 927 में 


बर्मा के थर्वाड़ी डिवीजन से लिए गए इस चित्र में किसान धान बो 
रहे हैं। लोहे के छोर वाले लबे बाँसों की सहायता से पुरुष धरती में 
छेद बनाते थे। औरतें प्रत्येक छेद में धान बोती थी। 





चित्र 76 - जंगल के पेंदा या पोदू हिस्सों को जलाना, 


घुमतू खेती में जंगलों को साफ़ किया जाता है। सामान्यत: चट्टानों की ढलानों पर पेड़ों को काटने के बाद राख के लिए इन्हें जला 
दिया जाता है। इसके बाद इस क्षेत्र में फिर बीज बिखेर दिए जाते हैं ओर वर्षा से सिंचाई के लिए इन्हें छोड़ दिया जाता है। 


जा सकते। साथ ही, जंगल जलाते समय बाकी बेशकीमती पेडों के भी 
फैलती लपटों की चपेट में आ जाने का खतरा बना रहता है। घुमंतू खेती के 
कारण सरकार के लिए लगान का हिसाब रखना भी मुश्किल था। इसलिए 
सरकार ने घुमंतू खेती पर रोक लगाने का फैसला किया। इसके परिणामस्वरूप 
अनेक समुदायों को जंगलों में उनके घरों से जबरन विस्थापित कर दिया 
गया। कुछ को अपना पेशा बदलना पड़ा तो कुछ ने छोटे-बड़े विद्रोहों के 
जरिए प्रतिरोध किया। 


2.3 शिकार की आजादी किसे थी? 
जंगल संबंधी नए कानूनों ने वनवासियों के जीवन को एक और तरह से 
प्रभावित किया। वन कानूनों के पहले जंगलों में या उनके आसपास रहने 
वाले बहुत सारे लोग हिरन, तीतर जेसे छोटे-मोटे शिकार करके जीवनयापन 


करते थे। यह पारंपरिक प्रथा अब गैर-कानूनी हो गयी। शिकार करते हुए 
पकड़े जाने वालों को अवैध शिकार के लिए दंडित किया जाने लगा। 


जहाँ एक तरफ़ वन कानूनों ने लोगों को शिकार के परंपरागत अधिकार 
से बंचित किया, वहीं बड़े जानवरों का आखेट एक खेल बन गया। हिंदुस्तान 
में बाघों और दूसरे जानवरों का शिकार करना सदियों से दरबारी और नवाबी 
संस्कृति का हिस्सा रहा था। अनेक मुगल कलाकृतियों में शहजादों और 
सम्राटों को शिकार का मजा लेते हुए दिखाया गया है। किंतु औपनिवेशिक 
शासन के दौरान शिकार का चलन इस पैमाने तक बढ़ा कि कई प्रजातियाँ 

चित्र 77 - मछली मारने वाला लड़का, 

बच्चे अपने माँ-बाप के साथ जगल जाते हैं और बहुत जल्द ही वे 
मछली पकड़ना, वन-उत्पादों को इकट्ठा करना व खेती करना सीख 
लेते हैं। बाँस के ट्रैप को, जिसे यह लड़का अपने बाएँ हाथ में पकड़े 
है, बहाव के मुहाने पर रखने पर मछली इसमें चली आती है। 





87 





RS जः ह 


५“) 
r Fe 


चित्र 78 - नेपाल में शिकार के बाद लार्ड रीडिंग, 





फोटो में मृत बाघों की गिनती करें। ब्रिटिश औपनिवेशिक अफसर और राजा जब शिकार के लिए जाते तब उनके साथ नौकरों की एक पूरी फौज होती थी। गाँव के कुशल शिकारी 


हाका लगाते थे और साहब को बस गोली भर चलाना होता था । 


लगभग पूरी तरह लुप्त हो गईं। अग्रेजों को नजर में बड़े जानवर जंगली, बर्बर 
और आदि समाज के प्रतीक-चिह्न थे। उनका मानना था कि खतरनाक जानवरों 
को मार कर वे हिन्दुस्तान को सभ्य बनाएँगे। बाघ, भेडिये और दूसरे बड़े 
जानवरों के शिकार पर यह कह कर इनाम दिए गए कि इनसे किसानों को 
खतरा है। ]875 से ]925 के बीच इनाम के लालच में 80,000 से ज्यादा 
बाघ, ।,50,000 तेंदुए और 2,00,000 भेडिये मार गिराए गए। धीरे-धीरे 
बाघ के शिकार को एक खेल को ट्रॉफो के रूप में देखा जाने लगा। अकेले 
जॉर्ज यूल नामक अंग्रेज अफसर ने 400 बाघों को मारा था। प्रारंभ में जंगल 
के कुछ इलाके शिकार के लिए ही आरक्षित थे। काफ़ी समय बाद 
पर्यावरणविदों और सरक्षणवादियों ने आवाज उठाई कि जानवरों की इन सारी 
प्रजातियों की सुरक्षा होनी चाहिए न कि इनको मारा जाना चाहिए। 


2,4 नए व्यापार, नए रोज़गार और नई सेवाएँ ठप 


जंगलों पर वन विभाग का नियंत्रण स्थापित हो जाने से लोगों को कई तरह 
के नुकसान हुए, लेकिन कुछ लोगों को व्यापार के नए अवसरों का लाभ 
भी मिला। कई समुदाय अपने परंपरागत पेशे छोड कर वन-उत्पादों का 
व्यापार करने लगे। महज हिंदुस्तान ही नहीं बल्कि दुनिया भर में कुछ ऐसा 

स्त्रोत ग 


बैगा मध्य भारत का एक वन समुदाय है। ।892 में जब 
उनको घुमंतू खेती पर रोक लगा दी गयी तब उन्होंने 
सरकार को यह याचिका दीः 

“हर रोज हम फ़ाका करते हैं, क्योंकि हमारे पास खाने 
का अनाज नहीं है। हमारे पास सिर्फ़ एक ही दौलत है 
और वह है हमारी कुल्हाडी। हमारे पास अपने तन 
ढकने को कपड़े नहीं हैं। आग ताप कर हम ठंडी रातें 
गुजारते हैं। हम अब खाने के लिए मर रहे हैं। हम कहीं 
जा भी नहीं सकते हैं। हमने ऐसी क्या गलती की है कि 
सरकार हमारी परवाह नहीं करती? कैदियों को जेलों में 
पर्याप्त भोजन दिया जाता है। घास उगाने वालों को भी 
उनकी जमीन से बेदखल नहीं किया जाता है, लेकिन 
हम जो यहाँ कई पीढियों से रहते आए हैं, हमें सरकार 
हमारा अधिकार नहीं देती।' 


वेरियर एल्विन (939); माधव गाडगिल व रामचन्द्र 
गुहा, “दिस फिशार्ड लैंड: एन इकोलॉजिकल हिस्ट्री 
ऑफ इंडिया ' में उद्धृत। 


ही नजारा दिखता है। उदाहरण के लिए, उन्नीसवीं सदी के मध्य में ऊँची 
जगहों पर रह कर मैनियोक उगाने वाले ब्राजीली ऐमेजॉन के मुनदुरुकु 
समुदाय के लोगों ने व्यापारियों को रबड़ की आपूर्ति के लिए जंगली रबड़ 
के वृक्षों से 'लेटेक्स' एकत्र करना प्रारभ कर दिया। कालांतर में वे व्यापार 
चौकियों की ओर नीचे उतर आए और पूरी तरह व्यापारियों पर निर्भर 
हो गए। 

हिंदुस्तान में वन-उत्पादों का व्यापार कोई अनोखी बात नहीं थी। 
मध्यकाल से ही आदिवासी समुदायों द्वारा बंजारा आदि घुमंतू समुदायों के 
माध्यम से हाथियों और दूसरे सामान जैसे खाल, सींग, रेशम के कोये, 
हाथी-दाँत, बाँस, मसाले, रेशे, घास, गोंद और राल के व्यापार के सबूत 
मिलते हैं। 

लेकिन आंग्रेजों के आने के बाद व्यापार पूरी तरह सरकारी नियंत्रण में 
चला गया। ब्रिटिश सरकार ने कई बड़ी यूरोपीय व्यापारिक कंपनियों को 
विशेष इलाकों में वन-उत्पादों के व्यापार को इजारेदारी सौंप दी। स्थानीय 
लोगों द्वारा शिकार करने और पशुओं को चराने पर बंदिशें लगा दी गईं। इस 
प्रक्रिया में मद्रास प्रेसीडेंसी के कोरावा, कराचा व येरुकुला जेसे अनेक 
चरवाहे और घुमंतू समुदाय अपनी जीविका से हाथ थो बैठे। इनमें से कुछ 
को “अपराधी कबीले' कहा जाने लगा और ये सरकार की निगरानी में 
फैक्टरयों, खदानों व बागानों में काम करने को मजबूर हो गए। 

काम के नए अवसरों का मतलब यह नहीं था कि उनको जीवन स्थिति 
में हमेशा सुधार ही हुआ हो। असम के चाय बागानों में काम करने के लिए 
झारखंड के संथाल और उराँव व छत्तीसगढ़ के गोंड जेसे आदिवासी मर्द व 
औरतों, दोनों की भर्ती की गयी। उनकी मजदूरी बहुत कम थी और 
कार्यपरिस्थितियाँ उतनी ही खराब। उन्हें उनके गाँवों से उठा कर भर्ती तो कर 
लिया गया था लेकिन उनको वापसी आसान नहीं थी। 


नया शब्द 


इजारेदारी: एकाधिकार। 

स्त्रोत घ. 


पुतुमायो में रबड़ की निकासी 

दुनिया भर में, बागानों में काम की स्थितियाँ भयाबह 
थीं। एमेजॉन के पुटुमायो क्षेत्र में 'पेरूवियन रबड़ 
कपनी ' (ब्रिटिश व पेरूवियन साझे में) द्वारा रबड़ की 
निकासी हुईतोतोस कहे जाने वाले स्थानीय इंडियनों की 
बेगार पर निर्भर थी। 900-7972 के बीच पुटुमायो में 
4,000 टन रबड़ का उत्पादन हुआ और इसी दौरान 
इंडियन आबादी में यंत्रणा, रोगों और पलायन के चलते 
30,000 की गिरावट आयी। रबड़ कंपनी के एक 
वेतनभोगी ने वर्णन किया है कि रबड़ का संग्रह कैसे 
किया जाता था। मैनेजर ने सैकड़ों इंडियनों को स्टेशन 
पर उपस्थित होने का निर्देश दिया: 

उसने अपनी कार्बाइन और छुरा पकड़ा और इन बेबस 
इंडियनों का कत्लेआम शुरू कर दिया। थोड़ी ही देर में 
बच्चों, महिलाओं और पुरुषों की 50 लाशों से जमीन 
ढक गयी। खून से नहाए हुए, दया की भीख माँगते 
जिंदा बचे लोगों को मुर्दो के ढेर के साथ जला दिया 
गया और मैनेजर चिल्लाया, “मैं उन सभी इंडियनों को 
खत्म कर देना चाहता हूँ जो रबड़ लाने के लिए दिए 
गए मेरे आदेश को नहीं मानते हैं।'' 


निकोलस डर्क्स (सं.) कॉलोनियलिज्म एन्ड कल्चर 
(992) में माइकेल ताउसिग, कल्चर ऑफ़ टेरर-स्पेस 
ऑफ़ डेथ'। 

४ वन-विद्रोह 


हिंदुस्तान और दुनिया भर में वन्य समुदायों ने अपने ऊपर थोपे गए बदलावों 
के खिलाफ़ बगावत की। संथाल परगना में सीधू और कानू, छोटा नागपुर में 
बिरसा मुंडा और आंध्र प्रदेश में अल्लूरी सीताराम राजू को लोकगीतों और 
कथाओं में अंग्रेजों के खिलाफ़ उभरे आंदोलनों के नायक के रूप में आज 
भी याद किया जाता है। अब हम बस्तर रियासत में ।970 में हुए ऐसे ही 
एक विद्रोह का विस्तार से अध्ययन करेंगे। 





3. बस्तर के लोग 


बस्तर छत्तीसगढ़ के सबसे दक्षिणी छोर पर आंध्र प्रदेश, उड़ीसा व महाराष्ट्र 
को सीमाओं से लगा हुआ क्षेत्र है। बस्तर का केंद्रीय भाग पठारी है। इस 
पठार के उत्तर में छत्तीसगढ़ का मैदान और दक्षिण में गोदावरी का मैदान है। 
इन्द्रावती नदी बस्तर के आर-पार पूरब से पश्चिम की तरफ़ बहती है। बस्तर 
में मरिया और मुरिया गोंड, धुरवा, भतरा, हलबा आदि अनेक आदिवासी 
समुदाय रहते हैं। अलग-अलग जबानें बोलने के बावजूद इनके रीति-रिवाज 
और विश्वास एक जेसे हैं। बस्तर के लोग मानते हैं कि हरेक गाँव को 
उसकी जमीन 'धरती माँ! से मिली है और बदले में वे प्रत्येक खेतिहर 
त्योहार पर धरती को चढावा चढ़ाते हैं। धरती के अलावा वे नदी, जंगल व 
पहाड़ों की आत्मा को भी उतना ही मानते हैं। चूँकि हर गाँव को अपनी 
चौहद्दी पता होती है इसलिए ये लोग इन सीमाओं के भीतर समस्त प्राकृतिक 
संपदाओं की देखभाल करते हैं। यदि एक गाँव के लोग दूसरे गाँव के जंगल 


चित्र 79 - बस्तर में सेना का कैंप 7970. 
बस्तर में सेना के एक कैंप का यह चित्र 7970 में लिया गया। सेना तंबुओं, बावर्चियों और सिपाहियों के 
साथ चलती थी। यहाँ एक सिपाही विद्रोहियों से सुरक्षा के लिए कैंप की पहरेदारी कर रहा है। 

[a राज्य जिला तहसील 
मुख्यालय जिला ७ तहसील « 

नदी % सड॒क--- रेलवे लाइन ~ 
आरक्षित वन 6६८% 


यह रेखांकित मानचित्र पैमाने के 
अनुसार नहीं है। 





चित्र 20 - सन्‌ 2000 में बस्तर, 
7947 में बस्तर रियासत को काँकेर रियासत में मिला दिया गया और 
यह पूरा क्षेत्र मध्य प्रदेश का बस्तर ज़िला बना। 998 में इस जिले 


को एक बार फिर काँकेर, बस्तर और दातेवाड़ा जिलों में बाँट दिया 
गया। 2000 में ये जिले छत्तीसगढ़ का हिस्सा बन गए। 7990 का 

विद्रोह काँकेर वन क्षेत्र (घेरे मे) से ही शुरू हुआ था और जल्दी 
ही राज्य के अन्य क्षेत्रों में फैल गया। 





से थोड़ी लकड़ी लेना चाहते हैं तो इसके बदले में वे एक छोटा शुल्क अदा 
करते हैं जिसे देवसारी, दांड़ या मान कहा जाता है। कुछ गाँव अपने जंगलों 
की हिफाजत के लिए चोकीदार रखते हैं जिन्हें वेतन के रूप में हर घर से 
थोड़ा-थोड़ा अनाज दिया जाता है। हर वर्ष एक बड़ी सभा का आयोजन होता 
है जहाँ एक परगने (गाँवों का समूह) के गाँवों के मुखिया जुटते हैं और 
जंगल सहित तमाम दूसरे अहम मुद्दों पर चर्चा करते हें। 


3.2 लोगों के भय 


औपनिवेशिक सरकार ने 905 में जब जंगल के दो-तिहाई हिस्से को 
आरक्षित करने, घुमंतू खेती को रोकने और शिकार व वन्य-उत्पादों के संग्रह 
पर पाबंदी लगाने जेसे प्रस्ताव रखे तो बस्तर के लोग बहुत परेशान हो गए। 
कुछ गाँवों को आरक्षित वनों में इस शर्त पर रहने दिया गया कि वे 
वन-विभाग के लिए पेड़ों को कटाई और ढुलाई का काम मुफ्त करेंगे और 
जंगल को आग से बचाए रखेंगे। बाद में इन्हीं गाँवों को “वन ग्राम' कहा जाने 
लगा। बाकी गाँवों के लोग बगैर किसी सूचना या मुआवजे के हटा दिए गए। 
काफ़ी समय से गाँव वाले जमीन के बढ़े हुए लगान तथा औपनिवेशिक 
अफ़सरों के हाथों बेगार और चीजों की निरंतर माँग से त्रस्त थे। इसके बाद 
भयानक अकाल का दौर आया : पहले ।899-।900 में और फिर ।907-908 
में। वन आरक्षण ने चिंगारी का काम किया। 





लोगों ने बाजारों में, त्योहारों के मौके पर और जहाँ कहीं भी कई गाँवों स्त्रोत च 


के मुखिया और पुजारी इकट्ठा होते थे वहाँ जमा होकर इन मुद्दों पर चर्चा 
करना प्रारंभ कर दिया। काँगेर वनों के धुरवा समुदाय के लोग इस मुहिम 
में सबसे आगे थे क्‍योंकि आरक्षण सबसे पहले यहीं लागू हुआ था। हालाँकि 
कोई एक व्यक्ति इनका नेता नहीं था लेकिन बहुत सारे लोग नेथानार गाँव 
के गुंडा धूर को इस आंदोलन की एक अहम शख्सियत मानते हैं। ।90 
में आम को टहनियाँ, मिट्टी के ढेले, मिर्च और तीर गाँव-गाँव चक्कर कारने 
लगे। यह गाँवों में अंग्रेजों के खिलाफ़ बगावत का संदेश था। हरेक गाँव ने 
इस बगावत के खर्चे में कुछ न कुछ मदद दी। बाजार लूटे गए, अफसरों 
और व्यापारियों के घर, स्कूल और पुलिस थानों को लूटा व जलाया गया 
तथा अनाज का पुनर्वितरण किया गया। जिन पर हमले हुए उनमें से ज्यादातर 
लोग औपनिवेशिक राज्य और इसके दमनकारी कानूनों से किसी न किसी 
तरह जुडे थे। इन घटनाओं के एक चश्मदीद गवाह, मिशनरी विलियम वार्ड 
ने लिखा : “पुलिसवालों, व्यापारियों, जंगल के अर्दलियों, स्कूल मास्टरों और 
प्रवासियों का हुजूम चारों तरफ़ से जगदलपुर में चला आ रहा था।' 
अंग्रेजों ने बगावत को कुचल देने के लिए सैनिक भेजे। आदिवासी 
नेताओं ने बातचीत करनी चाही लेकिन अंग्रेज फ़ौज ने उनके तंबुओं को घेर 
कर उन पर गोलियाँ चला दीं। इसके बाद बगावत में शरीक लोगों पर कोडे 
बरसाते और उन्हें सजा देते सैनिक गाँव-गाँव घूमने लगे। ज्यादातर गाँव 
खाली हो गए क्योंकि लोग भाग कर जंगलों में चले गए थे। अंग्रेजों को फिर 

' भोंडिया ने 400 लोगों को इकट्ठा कर कई सारे बकरों 
को कुर्बानी दी और दीवान, जिसके बीजापुर की तरफ़ 
से आने को संभावना थी, को बीच में ही रोकने के लिए 
चल पड़ा। 0 फ़रवरी को चली इस भीड़ ने पुलिस-चौकी 
तथा मारेंगा स्कूल जला दिया, केसलुर में लाईनें व 
पशु-अवरोधशाला और टोकापाल (राजुर) में भी एक 
स्कूल को जलाया गया। दीवान को सुरक्षित वापस लाने 
के लिए भेजे गए स्टेट रिजर्व पुलिस के एक हेड 
कांस्टेबल और चार कांस्टेबलों को बंधक बना लिया 
गया और एक दस्ता करंजी स्कूल जलाने के लिए छोड़ 
दिया गया। इस भीड़ ने गार्डा के साथ कोई बदसलूकी 
करने के बजाय उनके हथियार उनसे ले लिए और उन्हें 
छोड़ दिया। भोंडिया माझी के नेतृत्व में बागियों के एक 
दल ने कोयर नदी का रास्ता लिया क्योंकि दीवान मुख्य 
सड़क छोड़कर उधर से आ सकता था। बाकी लोग 
बीजापुर से आने वाली मुख्य सड़क को बंद करने के 
लिए दिलमिल्ली चले गए। बुद्ध माझी और हरचंद 
नाईक ने मुख्य दल की कमान सँभाली।' 

डेब्रेट, पोलिटिकल एजेन्ट, छत्तीसगढ फ़्यूडेटरी स्टेट्स, 


का 23 जून, ।90 को कमिश्नर, छत्तीसगढ़ डिवीजन, 
के नाम लिखा पत्र। 

स्रोत छ 
बस्तर में रहने वाले बुजुर्ग इस लड़ाई के बारे में, जिसे उन्होंने अपने माता-पिता से सुना था, बताते हैं : 
कनकापाल के पोदियामी गंगा को उनके पिता पोदियामी तोकेली ने बताया किः 


' अंग्रेजों ने आकर जमीन लेनी शुरू कर दी। राजा को आसपास क्या हो रहा है इसको परवाह न थी, इसलिए 
जमीन ली जा रही है, यह देख उसके समर्थकों ने लोगों को इकट्ठा किया। लड़ाई शुरू हुई। उसके कट्टर समर्थक 
मारे गए और बाकियों पर कोड़ों से मार पड़ी। मेरे पिता, पोदियामी तोकेली को भी कोड़ों से पीटा गया। लेकिन 
बह भागने में कामयाब हुए और बच निकले। यह आंदोलन अंग्रेजों से छुटकारा पाने के लिए था। अंग्रेज उनको 
घोड़ों से बाँध कर घसीटा करते थे। हरेक गाँव से दो-चार लोग जगदलपुर गए - चिदपाल के गार्गी देवा और 
मिखोला, माकी-मिरास के दोल और अबराबुंदी, बालेरास का वादापांदु, पालेम का उंगा और दूसरे ढेर सारे लोग।' 


इसी तरह से नंदरासा के एक बुजुर्ग चेंद्र ने कहा कि : 


“लोगों की तरफ़ पुरनिया थे - पालेम के मिलले मुदाल, नंदरासा के सोयेकाल धुर्वा और पंडवा माझी। हर परगना 
से लोग अलनार तराई इकट्ठा हुए। एक झटके में पलटन ने सबको घेर लिया। गुंडा धूर उड़ सकते थे इसलिए, 
उड़ निकले। लेकिन तीर-कमान वाले अब क्या करें? रात में लड़ाई होने लगी। लोग झाडियों में छिप कर पेट 
के बल भागे। फ़ौज की पलटन भी भागी। जो लोग जिंदा बचे किसी तरह अपने गाँव-घर पहुँचे।' 


से नियंत्रण पाने में तीन महीने (फरवरी-मई) लग गए। फिर भी वे गुंडा धूर 
को कभी नहीं पकड़ सके। विद्रोहियों की सबसे बड़ी जीत यह रही कि 
आरक्षण का काम कुछ समय के लिए स्थगित कर दिया गया और आरक्षित 
क्षेत्र को भी 90 से पहले की योजना से लगभग आधा कर दिया गया। 

बस्तर के जंगलों और लोगों की कहानी यहीं खत्म नहीं होती। आजादी 
के बाद भी लोगों को जंगलों से बाहर रखने और जंगलों को औद्योगिक 
उपयोग के लिए आरक्षित रखने की नीति कायम रही। 970 के दशक में, 
विश्व बैंक ने प्रस्ताव रखा कि कागज उद्योग को लुगदी उपलब्ध कराने के 
लिए 4,600 हेक्टेयर प्राकृतिक साल वनों की जगह देवदार के पेड़ लगाए 
जाएँ। लेकिन, स्थानीय पर्यावरणविदों के विरोध के फलस्वरूप इस परियोजना 
को रोक दिया गया। 

आइए, अब एशिया के एक और हिस्से - इंडोनेशिया - की तरफ चलें। 
जरा देखें कि इसी वक्त वहाँ क्या कुछ हो रहा था। 

जावा के जंगलों में हुए बदलाव 


जावा को आजकल इंडोनेशिया के चावल-उत्पादक द्वीप के रूप में जाना 
जाता है। लेकिन एक ज़माने में यह क्षेत्र अधिकांशतः वनाच्छादित था। 
इंडोनेशिया एक डच उपनिवेश था और जेसा कि हम देखेंगे, भारत व 
इंडोनेशिया के वन कानूनों में कई समानताएँ थीं। इंडोनेशिया में जावा ही वह 
क्षेत्र हे जहाँ डचों ने वन-प्रबंधन की शुरुआत की थी। आंग्रेजों की तरह वे 
भी जहाज बनाने के लिए जावा से लकडी हासिल करना चाहते थे। 
सन्‌ ।600 में जावा की अनुमानित आबादी 34 लाख थी। हालाँकि उपजाऊ 
मैदानों में ढेर सारे गाँव थे लेकिन पहाड़ों में भी घुमंतू खेती करने वाले अनेक 
समुदाय रहते थे। 


4.] जावा के लकड़हारे 





जावा में कलांग समुदाय के लोग कुशल लकड॒हारे और घुमंतू किसान थे। 
उनका महत्त्व इस बात से आँका जा सकता है कि ।755 में जब जावा की 
माताराम रियासत बँटी तो यहाँ के 6,000 कलांग परिवारों को भी दोनों राज्यों 
में बराबर-बराबर बाँट दिया गया। उनके कौशल के बगैर सागौन की कराई 
कर राजाओं के महल बनाना बहुत मुश्किल था। डचों ने जब अठारहवीं सदी 
में बनों पर नियत्रण स्थापित करना प्रारंभ किया तब उन्होंने भी कोशिश को 
कि कलांग उनके लिए काम करें। ]770 में कलांगों ने एक डच किले पर 
हमला करके इसका प्रतिरोध किया लेकिन इस विद्रोह को दबा दिया गया। 


4.2 डच वैज्ञानिक वानिकी 


उन्नीसवीं सदी में जब लोगों के साथ-साथ इलाकों पर 
भी नियंत्रण स्थापित करना जरूरी लगने लगा तो डच 
उपनिवेशकों ने जावा में वन-कानून लागू कर ग्रामीणों 
की जंगल तक पहुँच पर बंदिशें थोप दीं। इसके बाद 
नाव या घर बनाने जैसे खास उद्देश्यों के लिए, सिर्फ़ 
चुने हुए जंगलों से लकड़ी काटी जा सकती थी और 
वह भी कड़ी निगरानी में। ग्रामीणों को मवेशी चराने, 
बिना परमिट लकड़ी ढोने या जंगल से गुजरने वाली 
सड़क पर घोड़ा-गाड़ी अथवा जानवरों पर चढ़ कर 
आने-जाने के लिए दंडित किया जाने लगा। 

भारत को ही तरह यहाँ भी जहाज और रेल-लाइनों 





करने की आवश्यकता पेदा कर दी। 882 में अकेले 
जावा से ही 2,80,000 स्लीपरों का निर्यात किया गया। 


जाहिर हे कि पेड कारने, लट॒ठों को ढोने और स्लीपर [चित्र 27 - जंगल से सागौन की लकड़ी ले जाती मालगाड़ी, औपनिवेशिक शासन का अंतिम दौर: 

तैयार करने के लिए श्रम की आवश्यकता थी। डचों ने पहले तो जंगलों में स्रोत ज 


खेती की ज़मीनों पर लगान लगा दिया और बाद में कुछ गाँवों को इस शर्त 
पर इससे मुक्त कर दिया कि वे सामूहिक रूप से पेड़ काटने और लकड़ी 
ढोने के लिए भैंसें उपलब्ध कराने का काम मुफ्त में किया करेंगे। इस 
व्यवस्था को ब्लेन्डाँगाडिएन्स्टेन के नाम से जाना गया। बाद में वन-ग्रामवासियों 
को लगान-माफ़ो के बजाय थोड़ा-बहुत मेहनताना तो दिया जाने लगा लेकिन 
वन-भूमि पर खेती करने के उनके अधिकार सीमित कर दिए गए। 





4,3 सामिन की चुनौती 


सन्‌ ।890 के आसपास सागौन के जंगलों में स्थित रान्दुब्लातुंग गाँव के 
निवासी सुरोन्तिको सामिन ने जंगलों पर राजकीय मालिकाने पर सवाल खड़ा 
करना प्रारंभ कर दिया। उसका तर्क था कि चूँकि हवा, पानी, जमीन और 
लकड़ी राज्य की बनायी हुई नहीं हैं इसलिए उन पर उसका अधिकार नहीं 
हो सकता। जल्दी ही एक व्यापक आंदोलन खड़ा हो गया। इस आंदोलन को 
संगठित करने वालों में सामिन का दामाद भी सक्रिय था। 907 तक 3,000 
परिवार उसके विचारों को मानने लगे थे। डच जब जमीन का सर्वेक्षण करने 
आए तो कुछ सामिनवादियों ने अपनी जमीन पर लेट कर इसका विरोध 
किया जबकि दूसरों ने लगान या जुर्माना भरने या बेगार करने से इनकार कर 
दिया। 






दक्षिणी चीन 
सागर 


A औपनिवेशिक शासन 





mmr 


PAE Ovll® 
।930 में यूरोपीय आबादी: 2,40,000 (। % से कम); 
चीन ।930: ।2 लाख (2 %) रबड़ और चीनी के 
इलाके ज्यादातर डच स्वामित्व में थे। 






रेलवे लाइन 





यूनाइटेड ईस्ट इंडिया कंपनी के एक अफ़सर डर्क वॉन 
होजेनड्डाप ने उपनिवेश कालीन जावा में कहा थाः 
'बटाविया के लोगो! चौंक पड़ो। आश्चर्य से सुनो, मुझे 
जो तुम्हें बताना है। हमारे बेडे नष्ट हो चुके हैं, हमारा 
व्यापार मुरझा चुका है, हमारा नौकायन नष्ट होने वाला 
है- उत्तरी ताकतों से हम बेपनाह दौलत देकर जहाज़ों 
को बनाने के लिए लकड़ी और दूसरी सामग्री खरीदते 
हैं और जावा में हम सामरिक व व्यापारिक संगठित 
दलों को, जिनकी जड़ें इस धरती में धँसी है, छोड़ते हैं। 
हाँ, जावा के जंगलों में एक सम्मानजनक नौसेना के 
निर्माण को बहुत ही कम समय में संभव करने के लिए 
पर्याप्त लकड़ी है, साथ ही जितनी जरूरत हो उतने 
व्यापारिक जहाजों को बनाने के लिए भी - इसके 
बावजूद जावा के जंगल उतनी ही तेज़ी से उगते हैं 
जितनी तेजी से उन्हें काटा जाता है। उचित प्रबंधन और 
अच्छी देख-रेख के साथ ये स्त्रोत कभी भी खत्म नहीं 
होंगे।' 

डर्क वॉन होजेनडॉर्प; पेलूसो, रिच फारैस्ट्स, पुअर 
पीपुल, 992 में उद्धृत । 









LS 


चित्र 22 - इंडोनेशिया के ज्यादातर जंगल सुमात्रा, कालिमातान व पश्चिम इरियान में स्थित हैं। जावा ही वह जगह है जहाँ डचों ने अपनी "वैज्ञानिक वानिकी' की शुरुआत की थी। 


यह द्वीप जो अब चावल उत्पादन के लिए मशहूर है, कभी सागोन के जंगलों से ढका रहता था। 

4.4 युद्ध और वन-विनाश 


पहले और दूसरे विश्वयुद्ध का जंगलों पर गहरा असर पड़ा। भारत में तमाम 
चालू कार्ययोजनाओं को स्थगित करके वन विभाग ने अंग्रेजों को जंगी 
जरूरतों को पूरा करने के लिए बेतहाशा पेड़ काटे। जावा पर जापानियों के 
कब्जे से ठीक पहले डचों ने “भस्म-कर-भागो नीति' (Scorched Earth 
?०]८%) अपनायी जिसके तहत आरा-मशीनों और सागौन के विशाल लट्ठों 
के ढेर जला दिए गए जिससे वे जापानियों के हाथ न लग पाएँ। इसके बाद 
जापानियों ने वनवासियों को जंगल काटने के लिए बाध्य करके अपने £ काकाला ामामालसामाकात लार सालकामल 
उद्योग के लिए जंगलों का निर्मम दोहन किया। बहुत सारे गाँव वालों ने इस | जहाज़ों में लादने को तैयार वॉर टिम्बर स्लीपर, 7977 

अवसर का लाभ उठा कर जंगल में अपनी खेती का विस्तार किया। जंग के | पहले और दूसरे विश्वयुद्ध में मित्र राष्ट्र शायद इतना सफल नहीं होते 
बाद इंडोनेशियाई वन सेवा के लिए इन जमीनों को वापस हासिल कर पाना | यदि वे अपने उपनिवेशों की संपदाओं और व्यक्तियों का ऐसा दोहन 
कठिन था। हिंदुस्तान की ही तरह यहाँ भी खेती योग्य भूमि के प्रति लोगों | करे में कल न ह दोनों विश्वयुद्धों का हिंदुस्तान, द व 
की चाह और जमीन को नियन्त्रित करने तथा लोगों को उससे बाहर रखने दूसरी जगहों के वनों पर विनाशकारी प्रभाव पड़ा। कार्ययोजनाओं को 


स्थगित कर दिया गया और वन विभाग ने युद्ध की जरूरतों को पूरा 
की वन विभाग की जिद के बीच टकराव पैदा हुआ। को FPN 








4.5 वानिकी में नए बदलाव का 


अस्सी के दशक से एशिया और अफ्रीका की सरकारों को यह समझ में आने 
लगा कि वैज्ञानिक वानिकी और वन समुदायों को जंगलों से बाहर रखने की 
नीतियों के चलते बार-बार टकराव पेदा होते हैं। परिणामस्वरूप, वनों से इमारती 
लकड़ी हासिल करने के बजाय जंगलों का संरक्षण ज्यादा महत्त्वपूर्ण लक्ष्य बन 
गया है। सरकार ने यह भी मान लिया है कि इस लक्ष्य को हासिल करने के 
लिए वन प्रदेशों में रहने वालों को मदद लेनी होगी। मिजोरम से लेकर केरल 
तक हिंदुस्तान में हर कहीं घने जंगल सिर्फ इसलिए बच पाए कि ग्रामीणों ने 
सरना, देवराकुडु, कान, राई इत्यादि नामों से पवित्र बगीचा समझ कर इनको 
रक्षा को। कुछ गाँव तो वन-रक्षकों पर निर्भर रहने के बजाय अपने जंगलों की 
चौकसी आप करते रहे हैं - इसमें हर परिवार बारी-बारी से अपना योगदान देता 
है। स्थानीय वन-समुदाय और पर्यावरणविद्‌ अब वन-प्रबंधन के वैकल्पिक 
तरीकों के बारे में सोचने लगे हैं। 


का गोदाम. 

।. जहाँ आप रहते हैं कया वहाँ के जंगली इलाकों में कोई बदलाव आए हैं? ये बदलाव क्या हैं और क्यों हुए हैं? 


2, एक औपनिवेशिक वनपाल और एक अदिवासी के बीच जंगल में शिकार करने के मसले पर होने वाली बातचीत 
के संवाद लिखें। 


प्रश्न 


।. औपनिवेशिक काल के वन प्रबंधन में आए परिवर्तनों ने इन समूहों को कैसे प्रभावित किया : 
झूम खेती करने वालों को 
घुमंतू और चरवाहा समुदायों को 


बागान मालिकों को 
शिकार खेलने वाले राजाओं और अंग्रेज अफुसरों को 


2, बस्तर और जावा के औपनिवेशिक वन प्रबंधन में क्या समानताएँ हें? 


> 
> 
> लकड़ी और वन-उत्पादों का व्यापार करने वाली कंपनियों को 
> 
> 


3. सन्‌ ।880 से ।920 के बीच भारतीय उपमहाट्ठीप के वनाच्छादित क्षेत्र में 97 लाख हेक्टेयर को गिरावट आयी। 
पहले के ।0.86 करोड़ हेक्टेयर से घटकर यह क्षेत्र 9.89 करोड़ हेक्टेयर रह गया था। इस गिरावट में निम्नलिखित 
कारकों की भूमिका बताएँ : 


रेलवे 
जहाज निर्माण 
कृषि-विस्तार 
व्यावसायिक खेती 
चाय-कॉफ़ी के बागान 
> आदिवासी और किसान 
4. युद्धों से जंगल क्यों प्रभावित होते हैं? 


V NV NV NV NV 

